

Il-Fantażma tal-Mara Mqarba

Albert Marshall

Meta t-trasparenza tal-eżistenza tiegħi
 kultant tkangi fil-lelā
 inħossni niddakkar mill-pastell tal-immortalità
 li l-elettriċista nittien tas-sala parrokkjali
 joħloqli bla ma jaf
 meta jixgħelli dawl abjad kiesah
 bati
 fuq bank žlugat battal
 f'rokna kiebja ta' palk mitfi

il-bqija
 xejn ħlief pretest biex inħoss il-polz ta' ħajti jtektek
 u ntaffi fit mid-delużjoni
 mill-ghattaparsi ta' ħelsien mis-solitudni
 mill-pretensjoni tas-sejbien tal-veritā

bdiet tintreħha
 l-aħħar tfarfira ġir minn mal-ħitan melħin
 tas-salott dekadenti ta' ħajti għasra bl-umdità

issa li dahlet il-ġħaxwa tar-rebbiegħa
 u l-bank ta' fuq il-palk m'għadux battal
 issa li telqitni
 il-mara mqarba li kienet tilgħab miegħi l-ħaqiet moħġaġa
 bir-ritmi tad-djalett
 ġiet tinkini minflokha żiffa ħelwa liebsa nudità sajfija
 tisseduċi ni tirreċta mħabbitha mad-dendul kristall ta' *carillon*
 għad-dawl ta' qamar muqrān

il-buganvillabajdablù
 il-kampanelli ġenwini
 onesti
 l-armonija tan-nifs iterter tal-kristall
 čara daqs il-mantra tat-tġemgim ta' leħen il-mewġa titrabel fic-ċagħaq
 senswalitajiet sigriet
 qawsalel notturni ta' noti adaġjo
 varjopinti

kemm kienu jorkestraw divinament ir-ritmi djalettali tal-mara l-imqarba
 ma' dat-terzini rrimati tal-kristall

imma kemm hu giddieb
 kemm hu faċċol
 il-moviment cass fis-sema ta' dal-lejl
 orkestri siekta
 immensità finita
 daħqa fil-wiċċ dil-ħlewwa kollha

jirkeb kukkużejt fuq dahar il-ħemda ta' dal-ħsejjes fiergħha
 nanu pjanista liebes surtun imrangiġat
 jipprova jirrikrea
 kapriċċuż
 varjazzjonijiet iddisprati tas-safa żvergnata ta' *claire de lune*

u issa ntefa wkoll id-dawl bati
 fuq il-bank żlugat ta' fuq il-palk tas-sala parrokkjali